

आदिवासी मुला-मुलींच्या शासकीय वसतिगृहातील
प्रवेश नियमावलीस सुधारणा
वसतिगृहात खास बाब म्हणून प्रवेश देण्याची तरतूद

महाराष्ट्र शासन
आदिवासी विकास विभाग
शासन निर्णय क्र. आवगृ-१२०५/प्र.क्र. ७६/ का.१२
मंत्रालय, मुंबई-३२
दिनांक २१ सप्टेंबर, २००४

वाचा : शासन निर्णय, आदिवासी विकास विभाग, क्र. आवगृ-१२०४/प्र.क्र. ५२/का.१२,
दि. ३ ऑगस्ट, २००४.

शासन निर्णय :- शासकीय आदिवासी वसतिगृहात प्रवेश देण्याच्या संदर्भात शासनाने दि. ३ ऑगस्ट, २००४ रोजीच्या संदर्भाधीन शासन निर्णयान्वये सुधारित मार्गदर्शक तत्वे विहित करून सुधारित नियमावली लागू केलेली आहे. या सुधारित प्रवेश नियमावलीमध्ये वसतिगृहात शासनामार्फत विशेष बाब म्हणून प्रवेश देण्याबाबतची तरतूद ठेवण्यात आलेली नाही. तथापि, शासकीय वसतिगृहात खास बाब म्हणून गरजू विद्यार्थ्यांना प्रवेश देण्याबाबत अनेक लोकप्रतिनिधींकडून तसेच विद्यार्थ्यांकडून मागणी केली जात आहे. त्यामुळे शासकीय आदिवासी वसतिगृहात शासन स्तरावरून विशेष बाब म्हणून प्रवेश देण्याची तरतूद करण्याचा प्रश्न शासनाच्या विचाराधीन होता. आता पूर्ण विचारांती या संदर्भात शासन पुढील प्रमाणे अमदेश देत आहे :-

- १) दि. ३ ऑगस्ट, २००४ रोजीच्या शासन निर्णयातील परिच्छेद १ मधील (अ) (२) मधील "वसतिगृहात शासनामार्फत विशेष बाब म्हणून रिक्त जागांच्या ५ % प्रवेश देण्याची विद्यमान तरतूद प्रवेश प्रक्रिया पारदर्शक व गुणवत्तेनुसार असावी यासाठी रद्द करण्यात येत आहे." ही तरतूद वगळण्यात यावी.
- २) वर नमूद तरतूदीऐवजी "शासकीय आदिवासी वसतिगृहात मागासवर्गीय विद्यार्थ्यांना खास बाब म्हणून शासन स्तरावरून प्रवेश देण्याबाबतची पुढील प्रमाणे तरतूद करण्यात येत आहे :-
 - अ) आदिवासी मुला-मुलींच्या प्रत्येक शासकीय वसतिगृहात त्या त्या वर्षी उपलब्ध असलेल्या रिक्त जागांपैकी १० % जागा मागासवर्गीय (अनुसूचित जमाती, अनुसूचित जाती, भटक्या व विमुक्त जाती आणि इतर मागासवर्गीय) विद्यार्थ्यांमधून "खास बाब" म्हणून शासन स्तरावरून भरल्या जातील.

ब) प्रत्येक वसतिगृहात रिक्त असलेल्या जागांची माहिती प्रकल्प अधिकारी, एकात्मिक आदिवासी विकास प्रकल्प यांनी दि. १५ ऑगस्ट पर्यंत शासनाकडे पाठविणे आवश्यक राहिल.

ड) खास बाब अंतर्गत जागांकरिता दि. १५ सप्टेंबर पर्यंत शासनाकडून आदेश काढण्यात आले नाहीत तर त्या जागा "विना आरक्षित" समजून भरण्याची कार्यवाही प्रकल्प अधिकारी, एकात्मिक आदिवासी विकास प्रकल्प यांनी त्यांच्याकडील प्रतिक्षा यादीनुसार करावी.

इ) खास बाब प्रवेशासाठी कुटुंबाच्या उत्पन्नाची मर्यादा शासनाने ३ ऑगस्ट, २००४ रोजीच्या शासन निर्णयान्वये वसतिगृह प्रवेश नियमावलीसाठी विहित केल्याप्रमाणेच राहिल.

महाराष्ट्राचे राज्यपाल यांच्या आदेशानुसार व नांवाने.

आदिवासी विकास विभाग
निर्देश

दिनांक-२९/८/०५

३

०/८ (रा. भि. बिरंबोळे)
कक्ष अधिकारी

- अयुक्त, आदिवासी विकास, नाशिक
- अयुक्त, आदिवासी संशोधन व प्रशिक्षण संस्था, पुणे
- अपर आयुक्त, आदिवासी विकास, ठाणे/नाशिक/अमरावती/नागपूर
- व्यवस्थापकीय संचालक, महाराष्ट्र राज्य, आदिवासी विकास महामंडळ, नाशिक.
- प्रकल्प अधिकारी, एकात्मिक आदिवासी विकास प्रकल्प
- मंत्रि (आ.वि.) यांचे खाजगी सचिव
- राज्यमंत्री (आ.वि.) यांचे खाजगी सचिव
- कार्यासने, आदिवासी विकास विभाग, मंत्रालय, मुंबई
- नवड नस्ती, का.१२, आदिवासी विकास विभाग.